

- ۹۱۶۔ الفرقانی، عمر بن ابی الحسین، ابو محمد المرقینانی (م ۵۵۶ھ) ص ۳۶۰
- ۹۱۸۔ ابن الفراء، ابراہیم بن علی بن ابراہیم بن علی بن محفوظ السلمی، الآدی (م ۵۵۵ھ) ص ۳۶۰
- ۹۱۹۔ الفراقی، یعیش بن صدقة بن علی، ابوالقاسم (م ۵۹۳ھ) ص ۳۶۰
- ۹۲۰۔ ابن فضلان، یحییٰ بن علی بن الفضل، ابوالقاسم البغدادی (م ۵۹۵ھ) ص ۳۶۱
- ۹۲۱۔ ابو عبد اللہ محمد، محی الدین (م ۶۳۱ھ) ص ۳۶۱ [ولد ابن فضلان]
- ۹۲۲۔ عبدالرحیم بن محمد بن محمد بن یاسین، ابوالرضی (۵۶۸-۶۳۰ھ) ص ۳۶۲
- [سبط ابن فضلان]
- ۹۲۳۔ القاضی الفاضل، عبدالرحیم بن القاضی الاشرف ابی الحسن علی بن الحسن ابوعلی اللغنی، محی الدین (۵۲۹-۵۹۶ھ) ص ۳۶۲
- ۹۲۴۔ الفارسی، عبدالسلام بن محمود بن محمد، ظہیر الدین (م ۵۹۶ھ) ص ۳۶۴
- ۹۲۵۔ الفارقی، علی بن علی بن سعادة ابوالحسن (م ۶۰۲ھ) ص ۳۶۴
- ۹۲۶۔ الفارسی، محمد بن ابراہیم بن احمد، ابو عبد اللہ الشیرازی، فخر الدین۔ (م ۶۲۲ھ) ص ۳۶۵
- ۹۲۷۔ الفارقی، عمر بن اسماعیل بن مسعود، رشید الدین، ابو حفص الربعی (۵۹۸-۶۸۹ھ) ص ۳۶۵
- ۹۲۸۔ الفراء، عبدالرحمن بن ابراہیم بن سہب، ابو محمد تاج الدین، الفراء الدمشقی (۶۸۴-۶۹۰ھ) ص ۳۶۶

۱۔ فرغانہ کی طرف نسبت ہے۔ ماوراء النہر میں ایک بڑا شہر ہے (مجم ۲/۲۵۳)

۲۔ قال الاستوی؟ المعروف بالفراخ لا عوجاً فی رجليه (طبقاتہ ص ۳۶۶)

۹۲۹۔ الفزادی، احمد بن ابراہیم بن سباع، شرف الدین (۴۳۰-۴۰۵ھ) ص ۳۶۷

[اغمال الفرج]

۹۳۰۔ برہان الدین ابراہیم (م ۴۲۹ھ) [ولد الفرج] ص ۳۶۷

۹۳۱۔ الفاروقی، احمد بن ابراہیم بن عمر، ابوالعباس، عزالدین (م ۶۹۹ھ) ص ۳۶۸

۹۳۲۔ الفاروقی، عبدالقدیر مروان بن عبداللہ، ابو محمد، زین الدین

(م ۷۰۲ھ) ص ۳۶۸

۹۳۳۔ احمد بن فرج بن احمد، ابوالعباس، الغنی الاشبیلی (۶۲۵-۶۹۹ھ) ص ۳۶۸

۹۳۴۔ الفاروقی، عبدالقدیر بن ابی الرضا، ابو محمد، نصیر الدین (م ۷۰۶ھ) ص ۳۶۹

لے فاروق کی طرف نسبت ہے۔ واسطہ اور مزار کے مابین دجلہ کے کنارے ایک بہت بڑا گاؤں ہے۔ جہاں بازار وغیرہ بھی لگتے ہیں (معجم ۲۲۹)

ندوة المصنفین دہلی

۱۹۷۱ء کی زیر طبع

۱۹۷۰ء کی مطبوعات

- | | | |
|---|------|--|
| ۱۔ تفسیر منطہری اردو۔ نوں جلد | ۱۷/- | ۱۔ تفسیر منطہری اردو دسویں جلد زیر طبع |
| ۲۔ حیات (مولانا) سید عبدالحی | ۱۱/- | ۲۔ بیماری اور اس کا روحانی علاج |
| ۳۔ احکام شرعیہ میں حالات و زمانہ کی روشنی | ۹/- | ۳۔ خلافت راشدہ اور ہندوستان |
| ۴۔ آثار و معارف | ۱۰/- | ۴۔ ابو بکر صدیق کے سرکاری خطوط |

ندوة المصنفین اردو بازار جامع مسجد دہلی

سید احمد شہید اور ان کو دیوبندی رفقاء (تاریخ دیوبند کے زیرتالیف جدید ایڈیشن کا ایک باب)

از سید محبوب رحوی

اٹھارویں صدی عیسوی کے اواخر

میں مغلوں کی قوت جس کی عظمت کا ڈھکا کابل اور قندھار سے راس کمری اور آسام تک
ٹھہرائی سو برس تک بجاتا رہا تھا، مضاعف ہو چکی تھی اور تمام صوبے ایک ایک کے مرکز سے الگ ہو گئے
تھے۔ مغل بادشاہوں نے ہندوستان کے مختلف خطوں کو باہم جوڑ کر دو سو برس میں جو عظیم الشان
سلطنت قائم کی تھی اس کی سیاسی عظمت اور برتری کا علم سرنگوں پر ہوا تھا، سلطان ٹیپو نے اس کی
رگوں میں ہر چند گرم خون دوڑانے کی کوشش کی مگر اس کو خود اپنیوں کی غداری اور کوتاہ اندیشی نے
موت کی نیند سلا دیا، غرض کہ اٹھارہویں صدی کے ختم ہوتے ہوئے سلطنت مغلیہ کے ساتھ
ساتھ ہندوستان کی عظمت کا آفتاب غروب ہو کر انگریزی اقتدار کی صبح صادق نمودار ہو چکی تھی،
انیسویں صدی کی پہلی دہائی میں تقریباً پورا ہندوستان انگریزوں کے زیر اقتدار آ چکا تھا، صرف
شمال مغرب میں دہلی کے تسلط کے پار سکھوں کی حکومت باقی رہ گئی تھی، جس سے ملت اسلامیہ میں
انگریزوں نے اتحاد کا معاہدہ کیا ہوا تھا جو معاہدہ امرتسر کے نام سے موسوم ہے۔

لے تاریخ ہند، ایشیائی فریڈ آبادی ص ۲۷۵

یہ تھے ہندوستان کے سیاسی حالات، جن میں حضرت سید احمد شہیدؒ کی عظیم تحریک عالم وجود میں آئی۔ عوامی سطح پر انگریزوں کے خلاف یہ پہلی تحریک تھی اس کا آغاز انیسویں صدی کی دوسری چوتھائی میں ہوا۔ اس تحریک کے قائدانہ زمانہ کے مشہور بزرگ اور بجاہر حضرت سید احمد شہیدؒ تھے۔ اس تحریک میں شمال و مغرب اور مشرقی ہندوستان کے بہت سے مجاہدین کے ساتھ دہلی بندے کے بھی متعدد افراد شریک تھے، جن کا ذکر کرنا یہاں مقصود ہے۔

ہندوستان کی آزادی کی جدوجہد میں جن لوگوں نے ملک کی بہترین خدمات انجام دی ہیں یہ حضرات ان کے ہر اول دستے کی حیثیت رکھتے ہیں، ہماری ملی زندگی کو ہلاکت سے بچانے کے لیے یہ پہلا قدم تھا جو اٹھایا گیا، سید صاحب اور ان کے رفقاء کی قوت عمل اور ایمان و یقین کی پختگی پھیرت ہوتی ہے۔ مجاہدین کا ہر فرد اس نشے میں سرشار تھا اور اپنی اپنی بساط کے مطابق سرگرم عمل، سب ایک ہی دھن میں لگے رہتے تھے، حادثہ روزگار سے بے پرواہ ہو کر یہ لوگ جس کٹھن ماہ پر گمازن ہوئے اس سے کبھی سرمو انحراف نہ کیا، مناسب ہو گا کہ ان افراد کے ذکر سے پہلے تحریک اور اس کے سربراہ کے حالات مختصر طور پر بیان کر دیے جائیں۔

سید احمد شہیدؒ | سید احمد شہیدؒ مشرقی یو، پی میں ملے بریلی کے رہنے والے تھے۔ یہ اس خاندان کے ختم چراغ تھے جو اپنے تقدس اور بزرگی کے لحاظ سے پورے ہندوستان میں خاص شہرت رکھتا تھا۔ ان کے مورث اعلیٰ شاہ علم اللہؒ کی خانقاہ بھیہ علم اللہ کے نام سے مشہور تھی، جس کے فیوض کم و بیش سو سال سے اودھ کے تشنہ لبوں کو سیراب کر رہے تھے، اسی تکیہ شاہ علم اللہ میں ہر صفر ۱۲۱۲ھ کو سید صاحب پیدا ہوئے، باپ کا سایہ بچپن میں سر سے اٹھ چکا تھا۔ نوجوانی میں روزگار کا تلاش میں لگے ہوئے تھے، جو اس وقت، اودھ کا دارالسلطنت تھا، لکھنؤ میں گوہر مقصود ہاتھ نہ آنے پر دہلی کا رخ کیا۔ وہاں پہنچ کر حضرت شاہ عبدالغنیؒ (وفات ۱۲۳۰ھ) سے بیعت کر کے کمالات روحانی حاصل کئے۔

حضرت شاہ عبدالقادر دہلوی (رحمۃ اللہ علیہ) سے کچھ کتابیں پڑھیں، مگر طبعی

فروری ۱۹۷۷ء

۹۹

ان کی سپاہیانہ طبیعت اور جذبہ خدمت دین نے کشاں کشاں ان کو نواب امیر خاں والی
لوہنگ سے وابستہ کر دیا۔

نواب امیر لدولہ امیر خاں کا تعلق صوبہ سرحد کے آزاد قبائل سے تھا۔ امیر خاں کا دادا
محمد شاہ (۱۱۳۱ھ - ۱۱۶۱ھ - ۱۱۷۸ھ) کے عہد میں ہندوستان آیا۔ وہ اکثر روکھینڈ
کی لڑائیوں میں شریک رہا اور آخر میں دہلی سنہل (مراد آباد) میں سکونت اختیار کر لی، اس کے بیٹے
حیات خاں نے بھی آبائی پیشہ اختیار کیا، اس کے یہاں ۱۱۸۲ھ - ۱۱۹۷ھ میں امیر خاں پیدا ہوا
نوجوانی میں چند رفیقوں کو ساتھ لے کر نکل کھڑا ہوا، اس زمانہ کے جاگیرداروں کی حالت یہ تھی کہ جب
کوئی ہم پیش آتی تو عارضی طور پر فوج بھرتی کر لیتے تھے۔ امیر خاں نے راجستھان، گجرات اور دکن
کے کئی مقامات میں عارضی ملازمت کی، من چلا آدمی تھا، روپیہ دل جاتا تو اپنے ساتھیوں کو نہال
کر دیتا، رفتہ رفتہ اس کی قوت بڑھتی گئی اور ہندوستان کے سرداروں میں سب سے زیادہ طاقتور
بن گیا۔ ایک زمانہ میں اندوہ کے مہاراجہ جیونت ماؤ بلکھ کے ساتھ بھی رہا۔ مگر جب بلکھ نے انگریزوں
سے صلح کر لی تو امیر خاں دربار اندوے پور سے وابستہ ہو گیا، ایک موقع پر اس کے پاس چالیس ہزار
جاں باز جمع ہو گئے تھے، ایک ہندو مصنف مومن سنہامتہ نے لکھا ہے کہ امیر خاں ایک لائق قائد
اور بہادر سپاہی تھا، اس کی فوج بہت عمدہ تھی اور ہندوستان کی تمام ریاستی فوجوں میں
سازو سامان کے لحاظ سے بہترین فوج سمجھی جاتی تھی۔

(لارڈ ہسٹنگز اور ہندوستانی مسلمان مصنف مومن سنہامتہ)

اتنی بڑی قوت کو انگریز وسط ہند میں آباد بھڑو دینے کے راجدار نہ ہو سکتے تھے، مگر
انہیں یہ حوصلہ بھی نہ تھا کہ امیر خاں سے کچھ میدان میں ٹکر لیں اس لیے ریشہ دو انڈین کابال
بکھایا گیا، نواب کے ساتھیوں کو توڑا گیا، یہاں تک ۱۸۵۷ء میں نواب تنہا رہ گیا۔
انگریزوں نے حکومت سے پیش قدمی شروع کی، امیر خاں گھر گیا (باقی صفحہ ۱۰۰)

سید صاحبؒ یہ نصب العین لے کر نواب امیر خاں کے پاس گئے تھے کہ اس کی عظیم الشان قوت سے وطن کی آزادی اور احمیائے اسلام کا کام لیا جائے اور مسلمانوں کو حقیقی معنوں میں مسلمان بنایا جائے، اور جہاد فی سبیل اللہ کی اس روح کو از سر نو زندہ کیا جائے جو قرونِ اولیٰ کے مسلمانوں کے طغرائے امتیاز تھی، اس کے ساتھ ساتھ ہندوستان کو جو تیسری سے انگریزوں کے قبضے میں جا رہا تھا ان کی دست برد سے بچایا جائے۔ مگر جب ان کی یہ خوش فکرائی اندازہ و پوری نہ ہوئی اور نواب امیر خاں نے سید صاحبؒ کے سمجھانے اور روکنے کے باوجود انگریزوں کے سامنے ہتھیار ڈالنے کا فیصلہ کر لیا تو سید صاحبؒ نواب امیر خاں سے علحدہ ہو کر دہلی چلے گئے۔

لڑنک سے واپسی کے بعد سید صاحبؒ نے اپنے نصب العین کے لیے دو آپہ کاروں شروع کیا، جس میں عقائد و اعمال کی درستگی اور معاشرتی اصلاحات کے کام سے ابتدا کی گئی۔ مگر ساتھ ہی ساتھ جہاد کی تیاری کے لیے جنگی تربیت دینے کا کام بھی شروع کر دیا گیا، مریدین کو ضبط و تحمل و جفا کشی اور سخت کوشی کا عادی بنایا گیا۔ دورے کے زمانہ میں رائے بریلی میں چند ماہ تک قیام رہا، اس کے متعلق سوانح نگاروں کا بیان ہے کہ یہ زمانہ عجیب ذوق و شوق و لذت و صلوات اور جفا کشی کا تھا، جو مہاجرین کے قیام مدینہ منورہ سے بہت مشابہ تھا۔ سید صاحبؒ اور ان کے رفقاء جن میں ہندوستان کے جلیل القدر علماء اور صاحب سلسلہ مشائخ بھی تھے۔ بڑے ذوق و شوق کے ساتھ اپنے ہاتھوں سے مشقت کا کام کرتے تھے، لکڑیاں چیرتے، گھاس پھیلے، اینٹیں تھاپتے مسجدیں تعمیر کرتے، فاقہ تک کرتے، مگر ہر حال میں خوش و خرم رہتے، ان میں اچھے اچھے عالی خاندان خوش حال امیر اور رئیس زادے بھی تھے، بہت نازک طبع اور ناز پروردہ نوجوان تھے، ان کے گھر میں کسی چیز کی کمی نہ تھی، بعضوں کے سینکڑوں ہزاروں متقد و مرید تھے، مگر گھروار

(باقی صفحہ کاہ انشیر) اور اسے مجبور ہو کر انگریزوں سے صلح کرنی پڑی، معاہدہ کی رو سے صرف ریاست

ر سید احمد شہید ص ۳۳۰

لڑنک کا اقتدار امیر خاں کے پاس باقی رہ گیا

خودی

۲۱

عیش و آرام و مشیت و محنت و میت سب کچھ چھوڑ کر اس ور پر چڑے ہوئے تھے اور ہزاروں درجے خوش تھے، انہیں میں شاہ عبد الرحیم صاحبؒ بھی تھے۔ عرب کے ہندوستان میں ہزار ہا مرید تھے مگر وہ یہاں خود دم سے خادم اور مراد سے مرید بنے ہوئے تھے، انہیں میں مولانا محمد یوسف صاحب پھلتی سندھوم جہاں اور خاندان ولی اللہ کے چشم چراغ مولانا عبد الحمیدؒ اور مولانا محمد اسماعیلؒ بھی تھے۔

اس دور سے قبل شاہ عبد العزیز صاحبؒ نے اپنے تمام شاگردوں اور تمام اعزاء و اقارب کو ہدایت کر دی تھی کہ سید صاحبؒ سے باقاعدہ بیعت کر کے کمالات روحانی سے استفادہ کریں گے۔

جیسا کہ اعلیٰ لہر گذر چکا ہے۔ سید صاحبؒ کے مریدین میں بڑے بڑے علماء و مشائخ اور صاحب ثروت لوگ شامل تھے۔ یہ جماعت قافلہ کے نام سے موسوم تھی، قافلہ جہاں جاتا لوگ نہایت عقیدہ مندی کے ساتھ تشریف آتے اور دعوتیں کرتے تھے۔

۱۔ شاہ عبد الرحیم مسہار نپندی (۱۱۱۱ھ - ۱۲۲۶ھ) سادات حسینی سے تھے؛ طریقہ چشتیہ میں شاہ عبد الہارمیؒ مروہی (وفات ۱۲۲۶ھ - ۱۱۸۱ھ) سے بیعت تھے۔ سید صاحبؒ سے بیعت ہوئے۔ سید صاحبؒ سے بیعت کر کے وقت خود ان کے ہزاروں مرید تھے میاں جی نور محمد جھنپھانوی (وفات ۱۲۵۹ھ - ۱۱۶۳ھ) نے جو حضرت حاجی امداد اللہ مہاجر مکیؒ (وفات ۱۱۳۱ھ - ۱۰۹۹ھ) کے پیرومرشد تھے۔ شاہ عبد الرحیمؒ سے خلافت حاصل کی تھی، سفر جہاد میں سید صاحبؒ کے ہمراہ تھے۔ ۱۲۲۶ھ - ۱۱۸۳ھ) میں بالاکوٹ میں شہید ہوئے۔

مولانا محمد یوسف پھلتی سندھوم اور مولانا محمد اسماعیل شہیدؒ کے حالات کی تفصیل کے لیے مہر صاحبؒ کی کتاب جماعت مجاہدین ملاحظہ فرمائیے۔

۲۔ سیرت سید احمد شہید مفسفہ مولانا ابوالحسن علی ندوی مطبوعہ ناسی پریس لکھنؤ

۱۳۲۹ھ

سید صاحب اصلاح و تربیت کے سلسلے میں جہاں جہاں گئے وہاں ان کے مریدین و معتقدین کا ایک حلقہ قائم ہو گیا اور عقائد و اعمال میں بڑی اصلاح ہو گئی، چنانچہ ڈیڑھ سو برس گزرنے کے باوجود اس کے اثرات آج تک ان مقامات میں پائے جاتے ہیں، جو لوگ جماعت مجاہدین میں شامل تھے۔ ان کو عقائد و اعمال کی معمولی لغزشیں بھی گوارہ نہ تھیں، ایک موقع پر کسی مجاہد نے ایک گاؤں کے قیام میں کسی سے چھاپہ مانگ لی تھی تو جماعت کے قاضی نے اس پر اپنی ناراضگی کا اظہار کرتے ہوئے صاف طعنے کہہ دیا کہ ہمارے ساتھ رہنا ہے تو تمام مضابطوں کی پابندی لازم ہوگی، منظور نہیں تو یہاں سے چلے جاؤ۔

جذبہ اخوت کا یہ حال تھا کہ ہر شخص دوسرے کو اپنے اوپر ترجیح دیتا تھا، بسا اوقات فاقوں کی فوجت آجاتی تھی تو جنگل کے پتے اور بڑی بوٹیاں ابال کر کھالیتے تھے مگر حرف شکایت نہاں پر نہ آتا۔ راجہ حق میں بڑی سے بڑی تکلیف کو خندہ پیشانی سے انگیز کر لیتے تھے، دیکھنے والوں کا بیان ہے کہ مجاہدین کے اعمال و کردار کو دیکھ کر قرن اول کے صحابہ کرام کی یاد تازہ ہو جاتی تھی۔

۱۲۳۶ھ ۱۸۲۱ء میں سید صاحب قافلے کے ساتھ حج کے لیے روانہ ہوئے، تقریباً سات سو افراد ہمراہ تھے۔ ۱۲۳۹ھ ۱۸۲۴ء میں سفر حج سے واپسی ہوئی، وطن پہنچ کر وہ ہمہ تن جہاد کے سر و سامان میں مشغول ہو گئے۔ عام خیال یہ ہے کہ سید صاحب کا جہاد سکھوں کے خلاف تھا، اس لیے کہ پنجاب میں سکھ حکومت مسلمانوں پر بہت ظلم کر رہی تھی، مگر حقیقت جہاد کا اصل رخ انگریزوں کی جانب تھا، اس وقت ہندوستان میں کوئی ایسی جگہ نہ تھی جہاں انگریزوں کے خلاف مرکز ہما کر جنگ کی جائے، اسی لیے آپ نے صوبہ سرحد کو منتخب کیا وہاں پنجپران کو افغانستان اور بخارا وغیرہ کی حکومتوں سے امداد ملنے کی توقع تھی۔ چنانچہ ۱۲۴۱ھ ۱۸۲۶ء میں قافلے کے ساتھ وطن عزیز کو خیر باد کہا اور آزاد قبائل کا امدادہ کیا، پنجاب کے راستے سے گذرنا مشکل تھا۔ اس لیے راجستھان کا طویل راستہ تجویز کیا گیا۔ اس سفر کا یہ واقعہ یاد رکھنے کے لائق ہے کہ جب قافلہ گوالیار پہنچا تو مہاراجہ دولت رائے سندھیا اور ریاست گوالیار کے وزیر راجہ چندر رائے

ندوی

۲۳

نے بڑے اہتمام کے ساتھ قلعے کی دعوتیں کیں، مہارانی نے اصرار کیا کہ سید صاحب اتنی تہمت گوالیار میں قیام کریں کہ لشکر کے لیے پورا ساز و سامان فراہم کیا جاسکے۔ مگر سید صاحب نے معذرت کی بلکہ

گوالیار میں سید صاحب نے ہجراہیوں کو باقاعدہ فوجی طریقے پر پانچ حصوں میں تقسیم کیا۔ اور ہر جماعت کا ایک مستقل سرسکر بنایا گیا۔ قافلہ گوالیار سے روانہ ہو کر سندھ ہونا ہوتا ہوا قندھار اور کابل کے راستے سے صوبہ سرحد میں داخل ہوا، آزاد قبائل کے خوانین اور عوام کثرت سے سید صاحب کے حلقہ بیعت میں داخل ہو گئے، صوبہ سرحد میں پہنچنے پر ۱۲ جمادی الثانیہ ۱۲۷۲ھ کو بالاتفاق سید صاحب کے ہاتھ پر امامت و خلافت کی بیعت کی گئی۔

سید صاحب نے وہاں مرکز قائم کرنے کے باقاعدہ حکومت کا اعلان کر دیا اور والی کابل، سلطان ہرات، شاہ بخارا، رئیس قلات اور آزاد قبائل کے سرداروں کو امداد کے لیے خطوط لکھے، ان خطوط میں جہاد کی ضرورت کو واضح کرتے ہوئے بیان کیا گیا تھا کہ جہاد کا مقصد ہندوستان کو انگریزوں سے آزاد کرانا ہے۔

اپنے اعمال و کردار کے لحاظ سے یہ مجاہدین کیا تھے؟ اس کا جواب مولانا سید ابوالحسن علی ندوی کی زبان سے سنئے:-

”یہ وہ بے نظیر جماعت تھی جس کی مثال اتنی بڑی تعداد میں ادا اس جامعیت و کمالیت کے ساتھ خیر القرون کے بعد بہت کم ملتی ہے، ان کی صحیح اور محتاط تعریف یہ ہے کہ وہ تیسری صدی میں مسیحیہ کرام کا نمونہ تھے، یہ لوگ بلاشبہ اللہ عقائد، اعمال و اخلاق، توحید، اتباع سنت، شریعت کی پابندی، عبادت و تقویٰ، سادگی و تواضع، ایثار و خدمت خلق، غیبت دینی، شوق

جہاد و شہادت عبر و استقامت میں مہاجرین و انصار کا نمونہ تھے۔^۱
 اس جماعت کی صحبت سے جو لوگ تیار ہوئے تھے۔ ان کی نسبت ڈبلو، ڈبلو ہنٹر نے یہ
 انگریزی حکومت کی جانب سے مجاہدین کی سرگرمیوں کی تحقیقات کے لیے مقرر کیا گیا، اس شدید جذباتی
 عناد کے باوجود وہ ہنٹر کو مجاہدین سے تھا ایک موقع پر مجاہدین کی بے لوث دینی خدمات اور ان کی
 روحانی عظمت کا اعتراف کرتے ہوئے ہنٹر لکھتا ہے:-

”جہاں تک میرا تجربہ ہے، یہ بات یقین کے ساتھ کہی جاسکتی
 ہے کہ ایک وہابی مبلغ سب سے زیادہ روحانیت رکھنے والا، سب سے کم
 خود غرض اور بے لوث ہو گا۔“

پھر آگے چل کر لکھتا ہے:-

”میں وہابی اور غدار کو ہم معنی سمجھتا ہوں، یہ وہابی سب کے سب
 پیغمبر اسلام کے مذہب سے بدعات کو دور کرنے کی کوشش میں، پیغمبرِ محمد
 مصروف ہیں۔“

خود مجاہدین جہاد فی سبیل اللہ اور شوق شہادت کے جس نشے سے سرشار تھے۔ اس کا اندازہ
 اس واقعے سے کیا جاسکتا ہے، مجاہدین کی سب سے پہلی جنگ کے موقع پر ایک مجاہد عبدالحمید خاں
 جہاں آباد کیا تھے، سید صاحبؒ نے لشکر ترتیب دیتے ہوئے ان کا نام خارج کر دیا۔ انہیں معلوم
 ہوا تو خود حاضر ہو کر عرض کیا کہ ”آپ نے میرا نام کیوں نکال دیا؟“ سید صاحبؒ نے فرمایا ”تم بیمار ہو“

۱۔ سیرت سید احمد شہیدؒ ص ۳۲۵، مطبوعہ نامی پریس لکھنؤ ۱۹۳۹ء ۱۳۵۸ھ

۲۔ ہمارے ہندوستانی مسلمان مصنف W. W. HUNTOR

ترجمہ اردو ڈاکٹر صادق حسین۔ شائع کردہ اقبال اکیڈمی لاہور ۱۹۵۷ء ۱۳۷۶ھ

ص ۱۰۵، ۱۰۶، ۱۰۸، ۱۱۲

بولے کہ آج پہلا موقع ہے، جہاد فی سبیل اللہ کی بنیاد قائم ہو رہی ہے آپ مجھے ضرور شامل رکھیں۔
ان کے اہم ارادہ پر سید صاحب نے اجازت دے دی۔ یہ معرکہ اکوڑہ میں پیش آیا تھا۔
چھبرائی کے محلے میں ایک مجاہد نے جام شہادت نوش کیا، جب اس کے بھائی شیخ
بن برکت دیوبندی کو اس کی شہادت کی اطلاع ملی تو نہایت صبر و ضبط سے بولے ”الحمد للہ!
میرا بھائی جو مراد لے کر آیا تھا وہ پوری ہو گئی۔ ہم سب کو اللہ تعالیٰ شہادت نصیب
کرے۔“

مولانا ابوالحسن علی ندوی نے سیرت سید احمد شہید میں لکھا ہے کہ :-
 ”مجاہدین کا عجیب عالم تھا، یہ معلوم ہوتا ہے کہ آسمان سے فرشتے زمین پر اتر آئے ہیں یا صحابہ کرامؓ، مہاجرین اولین و انصار کا دور بلیٹ آما ہے، معمولی سپاہی اور لشکر کی عباد الرحمن کا نمونہ تھا۔ تکبر، شان، خودی، تنگ و عار کا نام نہ تھا، ایک دوسرے کی خدمت کرتے، ہر کام میں اللہ و فی اللہ شریک ہوتے، دوسرے کا ہاتھ بٹلتے، چکی پیستے، کھانا پکاتے لکڑی چیرتے، کپڑے دھوتے، گھاس چھیلتے، بیماروں کی خدمت کرتے، ان کا پیشاب پاخانہ اٹھاتے، پیر دباتے، زمین پر سوتے ، پھٹے پرانے کپڑے پہنتے، فحش گوئی، بدزبانی، حسد، عداوت کوئی جانتا نہ تھا، جہاد نفس اور جہاد روحانی بھی عام خانقاہوں سے زیادہ ہوتا تھا اور ان تمام کاموں میں بڑے بڑے مخدوم اور امیر زادے شریک ہوتے تھے اور اپنی سعادت و عزت سمجھتے تھے۔“

۳۵۱

141 9

۵۴ سیرت سید احمد شہید ص ۱۷۴ و ۱۷۵

۱۲۴۶ھ ۱۸۳۱ء میں پنجاب کی سکھ حکومت سے مجاہدین کی معرکہ آرائیاں شروع ہو گئیں جن میں اکثر میں ان کو کامیابی ہوتی رہی۔ مجاہدین کی پہلی جنگ آکوٹہ میں ہوئی جس میں ۳۳ مجاہدین شہید اور ۳۵ زخمی ہوئے، ان کے مقابلے میں سکھ فوج کے ۱۰۰ سپاہی کام آئے۔ پہلے ہی معرکہ میں بہادر راجہ رنجیت سنگھ کے سپہ سالار بدھ سنگھ کے پاؤں اکھڑ گئے، دوسری لڑائی حضور کے مقام پر ہوئی، اس میں بھی مجاہدین کو فتح حاصل ہوئی، جو تھی شہدو کے مقام پر ہوئی جس کے بعد سید صاحب کو زہر دیا گیا، اس موقع پر سید صاحب ہلاک ہونے سے تونچ گئے۔ مگر مجاہدین کو شروع میں جو کامیابی ہوئی وہ جلد ہی شکست میں بدل گئی، مجاہدین کا ساتواں حملہ کپھلی کی گردھی پر ہوا، اس میں بھی وہ کامیاب رہے، اسی طرح مختلف مقامات پر ان کو فتح ہوتی رہی، یہاں تک کہ پشاور شہر پر مجاہدین کا قبضہ ہو گیا، پشاور صوبہ سرحد کا مرکز ہی مقام تھا، اب صوبہ سرحد کے پورے حصے پر مجاہدین کا تسلط قائم ہو گیا۔ سلطان محمد خاں کو سید صاحب نے پشاور کا حاکم مقرر کیا، شرعی احکام کا نفاذ کیا گیا، اور باضابطہ اعلان کر کے اسلامی نظام حکومت قائم کر دیا گیا، پولیس اور حکام مقرر کیے گئے، احتساب کا محکمہ قائم کیا گیا، اس کا ایسا اثر ہوا کہ کوسوں تک ڈھوڑے سے بھی بے نازی نہ ملتا تھا۔

اوپر بتلایا جا چکا ہے کہ سید صاحب کی اس عظیم تحریک کے دو مقصد تھے۔ پہلا مقصد یہ تھا کہ مسلمانوں کے معاشرے میں شرک و بدعت کی راہ سے جو غیر شرعی رسم و رواج داخل ہو گئے تھے اور رفتہ رفتہ انھوں نے دینی حیثیت حاصل کر لی تھی ان کی بیخ کنی کر کے معاشرے کی اسلامی طور پر اصلاح و تربیت کی جائے۔ دوسرا مقصد ملک کو اغیار سے آزادی دلانا تھا، چنانچہ جب ایک وسیع علاقے پر ان کو سیاسی تصرف حاصل ہو گیا تو فوراً اس میں شرعی نظام قائم

۱۔ سیرت سید احمد شہید ص ۴۴۷

۲۔ سیرت ، ص ۱۷۰

کر دیا گیا اور تمام معاملات کے فیصلے شرعی طور پر کیے جانے لگے۔ آزاد قبائل کے لوگوں نے سید صاحب سے جیت کرتے ہوئے یہ سمجھا تھا کہ سید صاحب بھی اس زمانہ کے دوسرے اقتدار پسند لوگوں کی طرح اپنی حکومت قائم کرنا چاہتے ہیں، انہیں یہ غنیمت نظر آیا کہ سکھ حکومت کے مقابلہ میں جہاں تک تاخت و تاج کرتی رہتا تھی، سید صاحب کے ساتھ رہ کر وہ سکھوں کے مظالم سے محفوظ ہو جائیں گے، مگر ان کی خود سراور جنگ جو طبیعتیں شرعی نظام کا تحمل نہ کر سکیں، ان کو بعض تصرفات سے دست کش ہونا پڑا۔ انھوں نے دیکھا کہ ان کی من مانی کارروائیوں کے تمام مواقع جدید نظام سے وابستہ رہنے میں ان کے ہاتھوں سے نہ صرف نکل گئے ہیں بلکہ جہالم کا اہکاب کرنے والے بلارور عایت سزا کے مستحق قرار دیے جاتے ہیں اس لیے وہ جلد سید صاحب سے بیزار ہونے لگے۔ ان کی حیلہ جو طبیعتوں کے لیے قید و بند کا یہ بہانہ کافی تھا مگر علانیہ احکام اسلامی سے سرتابی کرنا بھی ان کے لیے مشکل تھا۔

مولانا غلام رسول مہر نے سید احمد شہید میں مہاراجہ رنجیت سنگھ کے درباری روزنامچہ کے حوالہ سے لکھا ہے کہ جب سید صاحب جوئے سرحد میں پہنچے تو وہاں کے ایک سردار یار محمد خاں نے رنجیت سنگھ کے ساتھ ربط و اتحا کو پیش نظر رکھتے ہوئے سید صاحب کو زیر ہوئے دیا تھا اور اسی شخص کی غداری کی وجہ سے ایک مقام پر مجاہدین کو شکست اٹھانی پڑی تھی۔ اہل سرحد کو اپنے گرد جمع کرنے میں سید صاحب کی غیر معمولی کامیابی نے یار محمد خاں کو اگرچہ امداد مندی پرکھا کہ دیا تھا مگر اس نے جب دیکھا کہ سید صاحب نے حاکمانہ حیثیت حاصل کر لی ہے تو اس کے دل میں دوسرے پیدا ہو گئے اور اس نے سکھوں کے ساتھ نامہ و پیام شروع کر دیا۔

پشاور پر مجاہدین کا قبضہ ہو جانے کے بعد پنجاب کی سکھ حکومت کے علاوہ انگریزوں کو بھی مجاہدین کے عزائم اور ان کی قوت کا احساس ہوا اور وہ خطرہ محسوس کرنے لگے۔ انگریزوں کی جانب

سے بڑی حکمت عملی کے ساتھ دینی سطح پر سید صاحب اور جماعت مجاہدین کے خلاف ایک مہم شروع کی گئی، جماعت پر جو الزام لگائے گئے ان کا حاصل یہ تھا کہ سید صاحب بدعتیہ ہیں، الحاد و زندہ میں مبتلا ہیں، ان کا کوئی مذہب و مسلک نہیں ہے۔ اسلام سے انہیں کوئی تعلق نہیں، ان کے عقائد تمام مسلمانوں کے خلاف ہیں۔ نفسانیت کے پیرو ہیں، ظلم و تعدی کے خوگر ہیں وغیرہ وغیرہ وغیرہ۔

بڑے شد و مد سے اس الزام کا پروپیگنڈہ کیا گیا۔ آزاد قبائل کی خود مسراور جنگ جو طبیعتوں کے لیے اس الزام نے بناوٹ کا راستہ صاف کر دیا۔ سب سے پہلے سلطان محمد خاں نے بغاوت پر حکمران دھڑی یہ وہی شخص تھا جسے سید صاحب نے اس کی درخواست پر پشاور کا حکم مقرر کیا تھا۔ اس نے اچانک پشاور میں سید صاحب کے کارکنوں کو قتل کر دیا۔ اس سلسلے میں پہل مولوی مظہر علی عظیم آبادی سے کی گئی۔ جن کو سید صاحب نے صوبہ سرحد کے پورے علاقہ کا قاضی مقرر کیا تھا، پھر ایک ایک کارکن کو نہایت بے دردی کے ساتھ ذبح کیا گیا۔ اس صورت حال کے بعد مجاہدین کے لیے ضروری ہو گیا کہ مرکز کو صوبہ سرحد سے کسی دوسری جگہ منتقل کیا جائے چنانچہ سرحد کے چار سالہ قیام کے بعد بادل خواستہ سید صاحب مجاہدین کی عطا کملے کر وہاں سے ہٹنے پر مجبور ہو گئے۔

سید صاحب کے ایک فاضل سوانح نگار مولانا غلام رسول مہر نے اس موقع پر اپنے جگر خراش تاثرات کا اظہار کیا ہے۔ وہ انہی کے الفاظ میں یہ ہیں:

افسوس کہ خود مسلمانوں کی کچھ اندیشی، غرض پرستی اور ناحق کوشی کے باعث ان امیدوں کی روشنی دیکھتے دیکھتے زائل ہو گئی اور ان کی جگہ اشک ہائے حسرت اور نالہ ہائے غم باقی رہ گئے، تین چار برس کی جانفشانیوں سے جو کام سرانجام پہنچے تھے وہ برباد ہو گئے۔ بہت سے غازی بے خبی کے عالم میں خاک و خون میں تڑپے، حکمرانی کے بعد مسلمانان ہند میں سے خیرت و محبت حق کی جو بہترین اور عزیز ترین متاع ہم کی گئی تھی وہ یوسف زلی کے میدانی علاقے میں جا بجاٹ گئی۔

فوری شد

۲۰۹

سید صاحب اپنے چار سالہ مرکز کو چھوڑ کر کسی دوسری کارگاہ کی تلاش میں نکلنے پر مجبور ہوئے، ابھی کسی جگہ جسم کر بیٹھنے نہیں پائے تھے کہ خلعت شہادت سے سرفرازی پاکر فنیالی سے جا ملے۔

غرض کہ جماعت مجاہدین صوبہ سرحد سے روانہ ہو کر دشوار گزار راستوں کو طے کرتی ہوئی بالا کوٹ کے مقام پر پہنچی جو ضلع ہزارہ کا مشہور قصبہ ہے، یہاں پہنچنے پر برف باری شروع ہو گئی، راستہ مسدود ہو گیا، بالا کوٹ میں قیام کے لیے ایک ایسے میدان کا انتخاب کیا گیا جو چاروں طرف پہاڑوں سے گھرا ہوا ہے، بالا کوٹ میں معلوم ہوا کہ مہاراجہ رنجیت سنگھ کا ولی عہد شیر سنگھ مجاہدین کا راستہ روکنے کے لیے یہاں سے چند میل کے فاصلے پر ڈیرے ڈالے ہوئے پڑا ہے۔ مگر جزائیائی طور پر یہ میدان پہاڑوں سے اس طرح گھرا ہوا تھا کہ اس تک کسی بڑی فوج کے پہنچنے کا کوئی خطرہ نہ تھا۔ یہاں تک کہ مئی کا مہینہ آگیا اور برنباری بند ہو گئی۔ چونکہ مجاہدین پر حملہ کے لیے کوئی راستہ نہ تھا، اس لیے شیر سنگھ مجبور ہو کر واپس ہونے والا تھا کہ کسی قبائلی خدار نے ایک غفی راستے کی نشاندہی کی۔ مجاہدین بالکل بے خبر تھے کہ اچانک سکھ فوج ان کے سروں پر پھینچ گئی۔ اور دست بدست جنگ شروع ہو گئی۔ ہر چند سید صاحب مولانا محمد اسماعیل اور دوسرے جانباز مجاہدین نے بہت دجرات کے جوہر دکھائے مگر سکھوں کا لشکر اتنا زیادہ تھا کہ سید صاحب، مولانا محمد اسماعیل اور سینکڑوں مجاہدین کو جام شہادت نوش کرنا پڑا۔ بروز جمعہ ۲۴ ذیقعدہ ۱۲۲۷ھ (۶ مئی ۱۸۱۸ء) کو تاریخ حریت کا یہ اندوہناک واقعہ پیش آیا۔

اس موقع پر یہ بات قابل ذکر ہے کہ مجاہدین کی اس ناکامی کا حقیقی فائدہ سکھوں کے

سید احمد شہید جلد دوم ص ۲۹۰

۲۱۴ ص

بھائے انگریزوں کو پہنچا۔ سید صاحب کی شہادت کے اٹھارہ سال بعد ۱۸۶۹ء، ۱۲۶۹ھ میں پنجاب سے سکھوں کی حکومت کا خاتمہ ہو گیا۔ لارڈ ڈلہوزی نے مہاراجہ رنجیت سنگھ کے مقبوضات کو کمپنی کی حکومت میں شامل کر لیا۔

جماعت مجاہدین کی للہیت۔ خلوص۔ جوش جہاد، قداکاری، عزم و ہمت اور اپنے مقصد کے حصول کی لگن کا اس سے اندازہ کیا جاسکتا ہے کہ سید صاحب کی شہادت کے عظیم حادثہ کے باوجود مجاہدین کی ہمتیں پست نہیں ہوئیں۔ ڈبلیو ہنٹر کے الفاظ یہ ہیں:-

”یہ تحریک کسی نہ نما کی موت و حیات سے بالکل مستثنیٰ ہو گئی تھی۔ خود سید صاحب کی وفات کو بھی پر جوش حامیوں نے اپنے مذہب کی اشاعت کے لیے ایک مقدس ذریعہ بنالیا تھا بلکہ“

جو مجاہدین بچ گئے تھے انھوں نے اپنا نظم دوبارہ قائم کیا، اس کے حکومت تو مہندہ ہی سال میں ختم ہو گئی تھی۔ مگر اس کے جانشین انگریزوں کے لیے یہ تحریک نصف صدی تک وبالِ جان بنی رہی۔ اس کی تفصیلات کا یہاں موقع نہیں ہے۔

سید صاحب کے دو آہ کے دورے کا ذکر اوپر گذر چکا ہے، اس سلسلہ میں سید صاحب نے اپنے ہابرکت قدم سے دیوبند کی سرزمین کو بھی سرفراز فرمایا تھا، مولانا حکیم عبدالحی نے

لے تاریخ ہند ہاشمی فرید آبادی ص ۳۹۸

لے ہمارے ہندوستانی مسلمان ص ۳۴

لے جماعت مجاہدین کے تفصیلی حالات کے لیے مولانا غلام رسول مہر کی تصانیف جماعت مجاہدین اور سرگزشت مجاہدین سے مراجعت کی جائے۔